

---

MaMayın 13-də Bakı Dövlət Universitetinin (BDU) 100-illik yubileyinə həsr edilmiş ali və orta ixtisas təhsili müəssisələrinin tələbələri arasında futzal üzrə respublika birinciliyinin başlanğıcı mərasimi keçirilib.

Bakı İdman Sarayında baş tutmuş final qarşılaşmasında III yer uğrunda Azərbaycan Tibb Universitetinin komandası Gəncə Dövlət Aqrar Universiteti komandasına qalib gəlib, Azərbaycan Dövlət Bədən Tərbiyəsi və İdman Akademiyasının komandası isə Azərbaycan Dövlət İqtisad Universitetinin komandasını məğlub edərək çempionatın qalibi olub.

Yarım respublikanın bölgələrində təşkil edilmiş ali və orta ixtisas təhsil müəssisələrində daxil olmaqla ümumilikdə 32 komanda, 600-ə yaxın tələbə iştirak edib.

Tədbirin sonunda müxtəlif nominasiyalar üzrə qalib komandalar mükafatlarla təltif olunublar. Mükafatlar Azərbaycan Tələbə Futbol Assosiasiyasının Prezidenti, Azərbaycan Futbol Federasiyaları Assosiasiyasının üzvü, Təhsil nazirinin müavini Firudin Qurbanov, Milli Olimpiya Komitəsinin vitse prezidenti Çingiz Hüseynzadə, millət vəkili Fazil Mustafa, Azərbaycan Dövlət Bədən Tərbiyəsi və İdman Akademiyasının rektoru Fuad Hacıyev və Azərbaycan Dövlət İqtisad Universitetinin rektoru Ədalət Muradov təqdim edib.

Qeyd edək ki, tədbirin keçirilməsində əsas məqsəd ali və orta ixtisas təhsili müəssisələrində futzal idman növünün kütləviliyinin təmin edilməsi, beynəlxalq yarışlarda iştirak etmək üçün respublikanın tələbələrinin iştirak etməsi, komandasına namizədlərin müəyyənlişdirilməsi, ölkənin yeniyetmələrdən gənclərədək iştirakçı komandalarına perspektivli tələbə futzalçılarının seçilməsinin təmin edilməsi və tələbələr arasında dostluq əlaqələrinin yaradılmasından ibarətdir.

Respublika birinciliyi AFFA Azərbaycan Tələbə Futbol Federasiyasının təşkilatçılığı, Təhsil, Gənclər və İdman nazirliyi, Futzal Futbol Federasiyasının dəstəyi ilə keçirilir.